

हिन्दुस्तान (Hindustan)

दिनांक (Dated): 13.05.2022

पृष्ठ सं० (Page No). ०५

क्रम सं० (Serial No.) ०३

एक लाख नकद समेत बैग लौटाया

नई दिल्ली (व.सं.)। कश्मीरी गेट बस अड्डे पर सीआईएसएफ ने एक लाख नकद रुपये समेत मिला एक लावारिस बैग उसके सही मालिक तक पहुंचाया है।

सीआईएसएफ अधिकारियों के मुताबिक घटना 12 मई को सुबह दस बजे की है। इस दौरान बैगेज जांच मशीन पर सीआईएसएफ कर्मी ने एक बैग लावारिस हालत में देखा। संदिग्ध बैग देखकर उसकी जांच की गई। बैग में किसी प्रकार के विस्फोटक नहीं होने की पुष्टि होने के बाद उसे खोलकर देखा गया। बैग में एक लाख नकद भारतीय रुपये थे। कुछ देर बाद मूल रूप से कानपुर निवासी मंश सिंह ने मेट्रो स्टेशन पर पहुंचकर बैग अपना होने का दावा किया। दस्तावेज व सीसीटीवी फुटेज से मालिक की पहचान के बाद बैग मंश सिंह को सौंप दिया गया।